
Ramartharatnamanjusha or Ramanamarthavimshatih

రామార్థరత్నమజ్జులాషా అథవా రామనామార్థవింశతిః

Document Information



Text title : Ramartharatnamanjusha or Ramanamarthavimshatih

File name : rAmArtharatnamanjUShA.itx

Category : raama, rAmAnanda, viMshati

Location : doc_raama

Author : Haryanandacharya

Proofread by : Parashara Ranganathan

Latest update : January 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2024

sanskritdocuments.org

రామార్థరత్నమజ్జులాషా అథవా రామనామార్థవింశతిః



శ్రియానన్దం గురుం నత్వా పరబ్రహ్మ చ రాఘవమ్ ।
రామార్థరత్నమజ్జులాషాం కుర్వే రామార్థబుద్ధయే ॥ ౧ ॥

హృదయం మన్తరూపేణ రామవాచకరేణ యః ।
శ్రితస్యామతి చాప్నోతి స రామః పరికీర్తితః ॥ ౨ ॥

రేణ పరశురామేణ నేవార్థమమ్యతే హి యః ।
పరశురామగమ్యశ్చ స రామః పరికీర్తితః ॥ ౩ ॥

యస్య రోఽర్థాద్ధి దానస్య త్వియత్తాఽమోఽస్తి న క్వచిత్ ।
దానస్యేయత్తయా శూన్యః స రామః పరికీర్తితః ॥ ౪ ॥

స్వస్యాశ్రిత హి యో నిత్యం రమయత్యపకారిణమ్ ।
అభిరామో జనస్యాత్ర స రామః పరికీర్తితః ॥ ౫ ॥

సకృత్ ప్రపత్తితో యశ్చ సర్వేభ్యోఽభయదో హి తత్ ।
రమన్తే యోగినో యస్మిన్ స రామః పరికీర్తితః ॥ ౬ ॥

యస్య రా దానమేవాస్తి మా లక్ష్మీశ్చాత్ర విశ్రుతా ।
సతతం దానకర్తా హి స రామః పరికీర్తితః ॥ ౭ ॥

పాలనాయామతి స్వీయాన్ రవాచ్యాయాం ఊతౌ చ యః ।
కాలే చావతరత్యేవ స రామః పరికీర్తితః ॥ ౮ ॥


బ్రహ్మవిష్ణుశివాదీనాం రవాచ్యైశ్చర్షశాలినామ్ ।
గమశ్చామోఽవితుం యస్య స రామః పరికీర్తితః ॥ ౯ ॥

రం ఖ్యాదేశ్చ తేజో యో భాసయత్యమతి స్వయమ్ ।
సర్వలోకహితార్థం వై స రామః పరికీర్తితః ॥ ౧౦ ॥


నేవార్థమమ్యతే కాలే రైః శివబ్రహ్మవిష్ణుభిః ।
నేవో యః శమ్భువిధ్యాదేః స రామః పరికీర్తితః ॥ ౧౧ ॥

రేణైశ్వర్యేణ యుక్తైరోఽ మనసా ప్రాప్యతేఽమ్యతే ।
 బ్రహ్మవిష్ణుశివాద్యైశ్చ స రామః పరికీర్తితః ॥ ౧౨॥
 యశ్చామత్యభిరామేణ లోకేషు సకలేషు వై ।
 లావణ్యయుక్తదేహేన స రామః పరికీర్తితః ॥ ౧౩॥
 అత్రామయతి యః స్వీయాన్ రవాచ్యైశ్వర్యశాలితామ్ ।
 సర్వదా చాభిముఖ్యేన సః రామః పరికీర్తితః ॥ ౧౪॥
 అమ్యతే క్షమయా లోకై రవాచ్యజ్ఞాక్షమేశవత్ ।
 సర్వదా క్రోధశూన్యో యః స రామః పరికీర్తితః ॥ ౧౫॥
 మీయతే ఛిద్యతే యో న దేశైః కాలైశ్చ వస్తుభిః ।
 అమో నిత్యం రవాచ్యో హి స రామః పరికీర్తితః ॥ ౧౬॥
 అమో యస్య త్వియత్తా నో రస్య రాయశ్చ సర్వథా ।
 అమితైశ్వర్యవాన్ యో హి స రామః పరికీర్తితః ॥ ౧౭॥
 రాంశ్చాఖిలగర్వాంశ్చ వినాశమమయేద్ధి యః ।
 దేవాదిభయదత్వేన స రామః పరికీర్తితః ॥ ౧౮॥
 సర్వేన్ద్రియైర్ద్విరైర్యశ్చాప్రాప్యతే నామ్యతే కిల ।
 ఇన్ద్రియాగోచరస్తస్మాత్ స రామః పరికీర్తితః ॥ ౧౯॥
 అమః ప్రాప్తిశ్చ యస్యాస్తు రవాచ్యాయాః క్షితేర్హి సా ।
 రామాస్తీ సర్వదా యస్య స రామః పరికీర్తితః ॥ ౨౦॥
 మహారాజాధిరాజై రైరమ్యతే నేవ్యతే చ యః ।
 స్వామీ చ సర్వలోకానాం స రామః పరికీర్తితః ॥ ౨౧॥
 శ్రియానందార్యశిష్యేణ హర్యానందేన నిర్మితా ।
 కల్యాణకారిణీ భూయాద రామనామార్థవింశతిః ॥ ౨౨॥
 ఇతి ప్రతిపక్షిభయఙ్కర జగద్గురు శ్రీహర్యానందాచార్య
 సిద్ధశిరోమణి విరచితా శ్రీరామార్థరత్నమజ్జిలాషా
 అథవా శ్రీరామనామార్థవింశతిః సమూహాః ।

Proofread by Parashara Ranganathan

——
Ramartharatnamanjusha or Ramanamarthavimshatih

pdf was typeset on January 28, 2024

——
Please send corrections to sanskrit@cheerful.com

